

ብርሃንን መጥቶአልና፤ የእግዚአብሔርም ከብር ወጥቶልሻልና ተነሺ፤ አብራ።

2 ፤ እነሆ፤ ጨለማ ምድርን ድቅድቅ ጨለማም አሕዛብን ይሸፍናል፤ ነገር ግን በአንቺ ላይ እግዚአብሔር ይወጣል ከብሩም በአንቺ ላይ ይታያል፤

3 ፤ አሕዛብም ወደ ብርሃንን ነገሥታትም ወደ መውጫሽ ጸዳል ይመጣሉ።

4 ፤ ዓይኖችሽን አንሥተሽ በዙሪያሽ ተመልከቺ፤ እነዚህ ሁሉ ተሰብስበው ወደ አንቺ ይመጣሉ፤ ወንዶች ልጆችሽ ከሩቅ ይመጣሉ፤ ሴቶች ልጆችሽንም በጫንቃ ላይ ይሸከሙአቸዋል።

5 ፤ በዚያን ጊዜ የባሕሩ በረከት ወደ አንቺ ስለሚመለስ፤ የአሕዛብም ብልጥግና ወደ አንቺ ስለሚመጣ፤ አይተሽ ደስ ይልሻል፤ ልብሽም ይደነቃል ይሰፋማል።

6 ፤ የግመሎች ብዛት፤ የምድያምና የጌፌር ግመሎች፤ ይሸፍኑሻል፤ ሁሉ ከሳባ ይመጣሉ፤ ወርቅንና ዕጣንን ያመጣሉ የእግዚአብሔርንም ምስጋና ያወራሉ።

7 ፤ የቄዳር መንጎች ሁሉ ወደ አንቺ ይሰበሰባሉ የነባዮትም አውራ በጎች ያገለግላላቸዋል፤ እኔን ደስ ሊያሰኙ በመሠዊያይ ላይ ይወጣሉ፤ የከብሬንም ቤት አከብራለሁ።

8 ፤ ርግቦች ወደ ቤታቸው እንደሚበርሩ፤ እነዚህ እንደ ደመና የሚበርሩ እነማን ናቸው?

9 ፤ እርሱ አከብሮሻልና ለአምላክሽ ለእግዚአብሔር ስምና ለእስራኤል ቅዱስ ልጆችሽን ከሩቅ ከእነርሱ ጋርም ብራቸውንና ወርቃቸውን ያመጡ ዘንድ ደሴቶች የተርሴስ መርከቦችም አስቀድመው ይጠባበቁኛል።

10 ፤ በቀጣዩ ቀሥፌ በፍቅሬ ምሬሻለሁና መጸተኞች ቅጥርሽን ይሠራሉ፤ ነገሥታቶቻቸውም ያገለግላላቸዋል።

11 ፤ በሮችሽም ሁልጊዜ ይከፈታሉ፤ ሰዎች የአሕዛብን ብልጥግና የተማረኩትንም ነገሥታቶቻቸውን ወደ አንቺ ያመጡ ዘንድ ሌሊትና ቀን አይዘጉም።

12 ፤ ለአንቺም የማይገዛ ሕዝብና መንግሥት ይጠፋል፤ እነዚያ አሕዛብም ፈጽመው ይጠፋሉ።

13 ፤ የመቅደሴንም ስፍራ ያስጌጡ ዘንድ የሊባኖስ ከብር፤ ጥዱና አስታው ባርሰነቱም፤ ወደ አንቺ ይመጣሉ፤ የእግሬንም ስፍራ አከብራለሁ።

14 ፤ የአስጨናቂዎችሽም ልጆች አንገታቸውን ደፍተው ወደ አንቺ ይመጣሉ፤ የናቂሽም ሁሉ ወደ እግርሽ ጫማ ይሰግዳሉ፤ የእግዚአብሔርም ከተማ፤ የእስራኤል ቅዱስ የሆነሽ ጽዮን ይሉሻል።

15 ፤ ከሰውም ማንም እስከማያልፍብሽ ድረስ የተተውሽና የተጠላሽ ነበርሽ፤ ነገር ግን የዘላለም ትምክሕትና የልጅ ልጅ ደስታ አደርግሻለሁ።

16 ፤ የአሕዛብንም ወተት ትጠጫለሽ የነገሥታትንም ጡት ትጠቢያለሽ፤ እኔም እግዚአብሔር የያዕቆብ ኃይል፤ መድኃኒትሽና ታዳጊሽ እንደ ሆንሁ ታውቂያለሽ።

17 ፤ በናስ ፋንታ ወርቅን፤ በብረትም ፋንታ ብርን፤ በእንጨትም ፋንታ ናስን፤ በድንጋይም ፋንታ ብረትን አመጣለሁ። አለቆችሽንም ሰላም፤ የበላይ ገዢዎችሽንም ጽድቅ አደርጋለሁ፤

18 ፤ ከዚያ በኋላ በምድርሽ ውስጥ ግፍ፤ በዳርቻሽም ውስጥ ጉስቀኝልናና ቅጥቃጤ አይሰማም፤ ቅጥርሽን መዳን በሮችሽንም ምስጋና ብለሽ ትጠሪያለሽ

19 ፤ ከዚያ በኋላ እግዚአብሔር የዘላለም ብርሃንሽ፤ አምላክሽም ከብርሽ ይሆናልና ፀሐይ በቀን ብርሃን አይሆንልሽም፤ የጨረቃም ብርሃን በሌሊት አይበራልሽም።

20 ፤ እግዚአብሔር የዘላለም ብርሃንሽ ይሆናልና፤ የልቅሶሽም ወራት ታልቃለችና ፀሐይሽ ከዚያ በኋላ አትጠልቅም ጨረቃሽም አይቋረጥም።

21 ፤ ሕዝብሽም ሁሉ ጻድቃን ይሆናሉ፤ እኔም እከብር ዘንድ የአታክልቴን ቡቃያ፤ የእጄ ሥራ የምትሆን ምድሪቱንም ለዘላለም ይወርሳሉ።

22 ፤ ታናሹ ለሺህ የሁሉም ታናሹ ለብርቱ ሕዝብ ይሆናል፤ እኔ እግዚአብሔር በዘመኑ ይህን አፋጥነዋለሁ።